



மாலை பதிப்பு சுபீட்சம்

நிகழ்நிலை பத்திரிகை; அனைத்து விடயங்களும் மக்களுக்காகவே

செய்தகளை உடனுக்குடன் தொர்ந்துகொள்ள supeedsam.com

23.11.2022 புதன்கிழமை

supeedsam.com

supeedsam@gmail.com

அதிகாரப் பகிர்வு தொடர்பில் அனைத்து தரப்பினருடனும் பேச்சுவார்த்தை நடத்தத் தயார்

ஜனாதிபதி ரணில் விக்கிரமசிங்க தெரிவிப்பு

அதிகாரப் பகிர்வு தொடர்பில் அனைத்து தரப்பினருடனும் பேச்சுவார்த்தை நடத்தத் தயார் என ஜனாதிபதி ரணில் விக்கிரமசிங்க இன்று இடம்பெற்ற வரவு செலவுத் திட்ட குழு வாய்ப்பு விவாதத்தின் போது பாராளுமன்றத்தில் தெரிவித்தார். அங்கு கட்சிப் பிரதிநிதிகளிடம் பெயர் சொல்லி உரையாற்றிய ஜனாதிபதி அவர்கள் அதிகாரப் பகிர்வுக்கு ஆதரவானவர்களா என வினவினார். அங்கு சிறு கட்சிகளின் பிரதிநிதிகள் சம்மதம் தெரிவித்துடன், எதிர்க்கட்சியின் பிரதான அமைப்பாளர் திரு.லக்ஷ்மன்

கிரியெல்ல அவர்கள் அனைவரும் அதிகாரப் பகிர்வுக்கு உடன்படுவதாகவும் தெரிவித்தார். எவ்வாறாயினும், பொதுஜனபெரமனவின் தலைவர்களான முன்னாள் ஜனாதிபதி மஹிந்த ராஜபக்ஷ மற்றும் பிரதமர் தினேஷ் குணவர்தன ஆகியோர் அதிகாரப் பகிர்வுக்கு இணங்குவீர்களா என எதிர்க்கட்சியின் பிரதான அமைப்பாளர் திரு.லக்ஷ்மன் கிரியெல்ல கேள்வியெழுப்பியபோது மகிந்த ராஜபக்ஷவும், தினேஷ் குணவர்தனவும் மொளளம் காத்த அதேவேளை, அவர்கள் அதிகாரப் பகிர்வுக்கு ஒருபோதும் உடன்படாத

குழு என கிரியெல்ல தெரிவித்தார். திரு.கெவிது குமாரதுங்கவும் இந்தக் கலந்துரையாடலில் கலந்துகொண்டதுடன், ஒற்றையாட்சிக் கொள்கையில் இருந்து அதிகாரப் பகிர்வுக்குத் தயாரா, அல்லது வேறு வழியில் தயாரா என ஜனாதிபதியிடம் கேள்வி எழுப்பினார். இதற்கு ஜனாதிபதி நேரடியான பதிலை வழங்காததுடன் அதற்கு பதிலளித்த திரு.கெவிது குமாரதுங்க, ஒற்றையாட்சி இல்லாத நாட்டிற்காக போர்வீரர்கள் நாட்டைக் காப்பாற்றவில்லை எனவும், அதற்கு நாட்டு மக்கள் உடன்படவில்லை எனவும் தெரிவித்தார்.



சிறுவர்களுக்கு புதிய வைரஸ் காய்ச்சல் விசேட வைத்தியர் நிபுணர் எச்சரிக்கை

மஹிந்தவிரும்புவாரா கேள்வி எழுப்பிய லக்ஷ்மன் கிரியெல்ல

இன்பர்ச்சினை தீர்வுக்கான அதிகாரம் வழங்கும்போது 13க்கு அப்பால் செல்லும் தீர்வை முன்னாள் ஜனாதிபதி மஹிந்த ராஜபக்ஷ விரும்புவாரா என எதிர்க்கட்சியின் பிரதான அமைப்பாளர் லக்ஷ்மன் கிரியெல்ல பாராளுமன்றத்தில் கேள்வி எழுப்பினார். இப்போது இங்குள்ள அனைவரும் அதிகாரத்தை பிரிக்க நினைக்கிறார்களா? எங்களுக்கு ஜனாதிபதியை நன்கு தெரியும். இருபது வருடங்களாக எங்களின் தலைவராக இருந்தவர் திரு.மகிந்த ராஜபக்ஷக்கு இது பிடிக்குமா? எழுந்து நின்று சொல்லுங்கள் என கேள்வியெழுப்பியுள்ளார். தாமரை மொட்டின் இதயத்தில் என்ன இருக்கிறது என்பதை நான் அறிவேன். இவர்கள் அதிகாரத்தை பகிர்ந்து கொள்ள விரும்பவில்லை எனவும் தெரிவித்தார்



சிறுவர்களுக்கு இன்பூவென்சாவுக்கு இணையான வைரஸ் காய்ச்சல் தற்போது பரவி வருவதாக விசேட வைத்தியர் தீபால் பெரேரா தெரிவித்துள்ளார். இதற்கமைய இந்த தொற்றுக்கு உள்ளாகும் சிறார்களுக்கு காய்ச்சல், தலைவலி, தடிமன், தும்மல், உடல் வலி, வாந்தி போன்ற நோய் அறிகுறிகள் காணப்படும் எனவும் விசேட வைத்திய நிபுணர் தெரிவித்துள்ளார். இதேவேளை சிறார்களுக்கு நுரையீரலுடன் தொடர்புடைய நோய் நிலைமைகளும் அதிகரித்துள்ளதாகவும் அவர் குறிப்பிட்டுள்ளார்.

வெளிவரவுள்ள கல்விப் பொதுத் தராதர பரீட்சை பெறுபேறுகள்

2021 ஆம் ஆண்டு கல்விப் பொதுத் தராதர பரீட்சை பெறுபேறுகள் இம்மாதம் 30ஆம் திகதிக்கு முன்னர் வெளியிடப்படும் என பரீட்சை ஆணையாளர் நாயகம் எல்.எம்.டி.தர்மசேன தெரிவித்துள்ளார். தற்போது பெறுபேறுகள் இறுதிக்கட்டத்தில் இருப்பதாகவும் அவர் கூறியுள்ளார். இந்த வருடம் 517,496 மாணவர்கள் பரீட்சைக்குத் தோற்றியிருந்தனர்.

மற்றுமோர் அரகலயவை அடக்குவேன்

நாட்டில் தற்போது ஏற்பட்டிருக்கும் பொருளாதார நெருக்கடிக்கு தீர்வு காணும் வரையிலும் பாராளுமன்றத்தை கலைக்கமாட்டேன் என்று தெரிவித்துள்ள ஜனாதிபதி ரணில் விக்கிரமசிங்க, மற்றுமோர் அரகலயவுக்கு இடமளிக்கமாட்டேன். அதனை இரானுவத்தை கொண்டு அடக்குவேன். அவசரகாலச் சட்டத்தையும் அமுல் படுத்துவேன் என்றார். பாராளுமன்றத்தில் இன்று (23) உரையாற்றும் போதே மேற்கண்டவாறு தெரிவித்தார்.

சர்வதேசத்திடமிருந்து எவ்வித உதவிகளும் கிடைக்கப்பெறாது

"சுவிஸ் மக்களின் நம்பிக்கையான காப்புறுதிகளுக்கும், ஓய்வகாலத் திட்டமிடலுக்கும் நிபுணத்துவ வழிகாட்டி கல்லாறு சதீஷ்"

aaDaa Finance GmbH
0798000100

Dr.(h.c) Nageswaran Arulrasa D.Litt
CEO
Eidgenössische Finanzmarktaufsicht Nr.35302
Fachmann für versicherung & vorsorge
Hauptstrasse 54
6015 Luzern
Switzerland
079 8000 100
arulnages@yahoo.com

finma :34598 25605: Cigero



அரசு நிர்வாகத்தினுள் பாரிய மோசடிகாரர்கள் இருக்கும் வரை, சர்வதேசத்திடமிருந்து எவ்வித உதவிகளும் கிடைக்கப் பெறாது. ஊழல் மோசடிகள் தீவிரமடைந்துள்ள நாட்டைக் கட்டியெழுப்புவது இலகுவான விடயமல்ல. இலங்கை ஊழலற்ற நாடு என்பதை சர்வதேசத்திற்கு நிரூபிக்க வேண்டும் என ஸ்ரீலங்கா சுதந்திர கட்சியின் தலைவரும் முன்னாள் ஜனாதிபதியுமான மைத்திரிபால சிறிசேன தெரிவித்தார். ச.க. தலைமையகத்தில் புதன்கிழமை (23) நடைபெற்ற ஊடகவியலாளர் மாநாட்டில் இதனைத் தெரிவித்தார்.

MATHE BILDUNGSZENTRUM
கணித கற்றுக்கொள்ளும் மையம்

MBZ

கல்வித் துறை பள்ளித் தலைமைத்தம் பேரெடுக்கும் பிள்ளைகள். அள்ளிப் பெற்றுவுரும் நிறைவான புள்ளிகள்! உள்ளதை சொல்வதெனில் எங்குமே சாத்தியம்.. உள்ளளவும் பொய்யில்லை எட்டிவந்து பாரும!!

S.MAHENDIRAN
076 431 83 79
mbz.mahe@gmail.com

MATHE மட்டுமல்ல
Deutsch, Französisch, Englisch, Gymi Prüfung
BMS, HMS, FMS, Gymi Probe
அத்தனைக்கும் கீழ்க்காணும் இடங்களில்
Oerlikon, Uster, Schaffhausen



“கல்விக்கு கைகொடுப்போம்”

எல்லாவற்றையும் இழந்து நிற்கும் எமது சமூகத்தை கல்வியால் மட்டுமே கட்டியெழுப்ப முடியும்

அறிவாலயம்

அறக்கட்டளை நம்பிக்கை நிதியம்
இலங்கை.

மாவட்ட ஒருங்கிணைப்பாளர் பதவி வெற்றிடம்

மேற்படி பதவிக்கு ஆண், பெண் இருபாலாரிடமிருந்தும் விண்ணப்பங்கள் கோரப்படுகின்றன.

கடந்த பத்து வருடங்களுக்கு மேலாக கல்வி மற்றும் சமூகப்பணி செய்து வரும் தன்னார்வ தொண்டு நிறுவனமாக செயற்பட்டுவரும் அறிவாலயம் அறக்கட்டளை நம்பிக்கை நிதியத்திற்கு மேற்படி பதவிக்கு தகுதியானவர்களிடமிருந்து விண்ணப்பங்கள் கோரப்படுகின்றன.

எதிர்பார்க்கப்படும் தகைமைகள்

அடிப்படை கல்வித் தகைமை

1. சா.த பரீட்சையில் ஆங்கிலத்தில் சிறந்த தேர்ச்சி உட்பட ஆறு பாடங்களில் சித்தி
2. உ.தரத்தில் ஆங்கிலம் உட்பட 3 பாடங்களில் சிறப்பு சித்தி

ஏனைய தகைமைகள்

1. உளவியல் அல்லது உளசமூக மேம்பாடு அல்லது சமூகவியல் கற்கைகளில் சான்றிதழ் மற்றும் 2 வருடங்களுக்கு குறையாத அனுபவத்தினை பெற்றிருத்தல் வேண்டும்.
2. ஆங்கிலத்தில் சரளமாக தொடர்பாடலை மேற்கொள்ள கூடியவராக இருத்தல் வேண்டும்.
3. கணனியில் **NVQ** மட்டம் 4 பூர்த்தி செய்திருத்தல் வேண்டும் அல்லது கணனித்துறையில் 1 வருடத்திற்கு குறையாத அனுபவத்தை கொண்டிருத்தல் வேண்டும்.
4. பயிற்சி வகுப்புகள் உள்ள தினங்களில் சனி ஞாயிறு விடுமுறை தினங்களிலும் வேலை செய்யக் கூடியவராக இருக்க வேண்டும்
- 5.வயது 25-35 வயதுக்குட்பட்டவராக இருத்தல் வேண்டும்.
6. மோட்டார் சைக்கிள் அல்லது ஏனைய வாகன அனுமதிப் பத்திரம் இருத்தல் வேண்டும்.
- 7.மட்டக்களப்பு மாவட்டத்தில் நிரந்தர வதிவிடத்தை கொண்டவராக இருத்தல் வேண்டும்.
- 8.மாதாந்தம் சகல படிக்களுடன் 35000ரூபா சம்பளமாக வழங்கப்படும்.

தங்களால் சுயமாக தயாரிக்கப்பட்ட சுயவிபரக் கோவையினை arivalayam@hotmail.fr என்ற மின்னஞ்சலுக்கு எதிர்வரும் மார்கழி 15 ஆம் திகதிக்கு முன்னர் அனுப்பிவைக்கவும்.

Founder
Arivalayam foundation trust
Pandariyaveli
Kokkaddicholai
Batticoloa
Srilanka

4 பொருட்களின் விலை குறைப்பு

லங்கா சதொச நிறுவனம் நாளை முதல் மேலும் 4 அத்தியாவசிய பொருட்களின் விலைகளை குறைக்க நடவடிக்கை எடுத்துள்ளது. அதன்படி, ஒரு கிலோ கிராம் வெள்ளை சீனியின் விலை 9 ரூபாவினால் குறைக்கப்பட்டு 229 ரூபாவிற்கு விற்பனை செய்யப்படவுள்ளது. ஒரு கிலோ கிராம் கோதுமை மாவின் விலை 14 ரூபாவினால் குறைக்கப்பட்டு 265 ரூபாவிற்கும், ஒரு கிலோ கிராம் வெள்ளைப்பூடுவின் விலை 30 ரூபாவினால் குறைக்கப்பட்டு 495 ரூபாவுக்கும் விற்பனை செய்யப்படவுள்ளது. அதேபோல், ஒரு கிலோ கிராம் பெரிய வெங்காயத்தின் விலை 43 ரூபாவினால் குறைக்கப்பட்ட 255 ரூபாவுக்கு விற்பனை செய்யப்படவுள்ளதாக சதொச நிறுவனம் அறிவித்துள்ளது.

இரத்தினக்கல் தொடர்பில் சஜித் பாராளுமன்றில் கேள்வி

இரத்தினக்கல் மற்றும் ஆபரணத்துறையில் நிலவும் பல்வேறு பிரச்சினைகள் தொடர்பில் எதிர்க்கட்சித் தலைவர் சஜித் பிரேமதாஸ இன்று (23) மீண்டும் பாராளுமன்றத்தில் முன்வைத்தார். கடந்த 2021 ஆம் ஆண்டில் இலங்கையின் இரத்தினக்கற்கள், வைரங்கள் மற்றும் ஆபரணங்கள் ஏற்றுமதி மூலம் 276 மில்லியன் டொலர்கள் வருமானம் ஈட்டப்பட்டுள்ளதுடன், தற்போது நேரடி ஏற்றுமதிக்கு மேலதிகமாக கொவிட் தொற்றினால் சுற்றுலாப் பயணிகளின் வருகையின்மையினாலும் இரத்தினக்கல் தொழில்துறையும் கடுமையாகப் பாதிக்கப்பட்டுள்ளது. நிலையியற் கட்டளை 27(2) இன் கீழ் எதிர்க்கட்சித் தலைவர் சஜித் பிரேமதாஸ இன்றைய பாராளுமன்ற அமர்வில் இது குறித்து மீண்டும் கேள்வி எழுப்பினார். பல நாடுகள் இரத்தினக்கல் ஏற்றுமதிக்கு



இணையவழி முறையைப் பயன்படுத்தினாலும், இந்நாட்டில் அதற்கான வசதிகள் மிகக் குறைவு எனவும், இதன் காரணமாக இரத்தினக்கல் ஏற்றுமதி செய்யும் வர்த்தகர்கள் மட்டுமன்றி, சுரங்கத் தொழிலில் ஈடுபட்டுள்ளவர்களும் கூட கடும சிரமத்தை எதிர்நோக்க வேண்டியுள்ளதாகவும் எதிர்க்கட்சித் தலைவர் தெரிவித்தார்.

கிழக்கு மண்ணிலிருந்து நாளாந்தம் வெளிவரும்
சுபீட்சம் தினசரி மின்னிதழில் மிகவும் குறைந்த
கட்டணத்தில் விளம்பரம் செய்யுங்கள்.

தொடர்புகளுக்கு : 077 6645232, 075 2331738
supeedsam@gmail.com

சம்பூர் ஆலங்குளத்தில் மாவீரர்களுக்கு அஞ்சலி நிகழ்வுகள்



(அ. அச்சுதன்)

திருகோணமலை சம்பூர் ஆலங்குளம் மாவீரர் துயிலுமில்ல துப்பரவுப் பணி இரு வாரங்களுக்கு முன்னரே ஆரம்பிக்கப்பட்டு இருந்த போதிலும் நேற்று கார்த்திகை 22 நிகழ்வின் ஏற்பாட்டுக் குழுவின் அழைப்பின் ஊடாக மாவீரர்களின் பெற்றோர்கள், பொதுமக்கள், கலந்து மேலதிக பணிகளை முன்னெடுத்திருந்தனர். இங்கு நிகழ்வின் ஏற்பாட்டுக் குழுவினர் கருத்துரைக்கையில், கார்த்திகை 26 .எமது இன விடுதலைக்காய் இலட்சிய கனவுடன் தங்கள்

இன்னுயிர்களை தியாகம் செய்த வீர விருட்சங்களை நினைவுகூர்ந்து இதய அஞ்சலி செலுத்துவதற்காய் அனைவரும் ஒன்றிணைய வேண்டும் என்றும், அன்றைய நாளில் எம் மாவீரர்கள் துயில் கொள்ளும் இல்ல வளாகத்துக்குள் கட்சி பேதம் மறந்து இதயசுத்தியுடன் தீபமேற்றி அஞ்சலி செலுத்துவதோடு ,மாவீரர்களின் பெற்றோர்களுக்கு உரிய கௌரவத்தினையும் வெளிக்காட்ட வேண்டும் எனவும் கருத்துரைத்திருந்தமை குறிப்பிடத்தக்கது.

போக்குவரத்து சேவைகளை டிஜிட்டல் மயப்படுத்த திட்டம்

நாட்டிலுள்ள சகல போக்குவரத்து சேவைகளையும் டிஜிட்டல் தளத்துடன் இணைப்பது தொடர்பில் தேசிய பேரவையின் உபகுழு கவனம் செலுத்தியுள்ளது. இதனுடாக பயணிகளுக்கு வசதிகளை ஏற்படுத்திக் கொடுப்பது தொடர்பில் பொருளாதார ஸ்திரத்தன்மை தொடர்பிலான குறுகிய கால மற்றும் நடுத்தர கால நிகழ்ச்சித் திட்டங்களை அடையாளம் காண்பதற்கான தேசிய பேரவையின் உப குழுவில் கலந்துரையாடப்பட்டுள்ளது. போக்குவரத்துத் துறையில் நிலவும் பல்வேறு பிரச்சினைகள் குறித்து இதன்போது தெளிவுபடுத்தப்பட்டுள்ளது. எரிபொருள் விலை அதிகரிப்பு, வாகனங்கள் மற்றும் வாகன உதிரிப்பாகங்களின் இறக்குமதிக்கு விதிக்கப்பட்டுள்ள கட்டுப்பாடுகள் போன்றவற்றால் தாம் பாரியளவில் பாதிக்கப்பட்டுள்ளதாக தனியார் பஸ் உரிமையாளர்

சங்கம், முச்சக்கரவண்டி உரிமையாளர் சங்கம், பாடசாலை வேன் உரிமையாளர் சங்கம் உள்ளிட்ட போக்குவரத்துத் துறையின் பிரதிநிதிகள் சுட்டிக்காட்டியுள்ளனர். இதில் முன்வைக்கப்பட்ட விடயங்கள் குறித்து கவனம் செலுத்தி, அவற்றையும் உள்ளடக்கிய முன்மொழிவுகள் குழுவினால் முன்வைக்கப்படும் என உப குழுவின்தலைவர் பாட்டலி சம்பிக்க ரணவக்க தெரிவித்துள்ளார். நாட்டில் உள்ள சகல போக்குவரத்துத் துறைகளையும் ஒரே டிஜிட்டல் தளத்தில் கொண்டு வருவது இதன் பிரதான முன்மொழிவாக அமையும் எனவும் அவர் கூறியுள்ளார். இந்த முன்மொழிவுகள் அனைத்தையும் உள்ளடக்கிய அறிக்கை டிசம்பர் மாதம் தேசிய பேரவையிடம் சமர்ப்பிக்கப்படவுள்ளதாக அவர் மேலும், குறிப்பிட்டுள்ளார்.

10 வருட கனவு நிறைவேறிய நாள் புதுக்குடியிருப்பு கிராம மக்கள் சந்தோஷத்தில்



அபி அலா -
கடந்த சுனாமி அனர்த்தத்தின் பின்னர் அபிவிருத்தி மற்றும் பொருளாதார நெருக்கடிக்கு மத்தியில் இலங்கையில் வாழ்ந்து வருகின்ற தமிழ், முஸ்லிம், சிங்கள மக்களின் தேவைகளையறிந்து பல்வேறுபட்ட உதவிகளை இலங்கை காப்போம் நிறுவனம் வழங்கி வருகின்றது. அதற்கமையாக, திருகோணமலை - வரோதயநகர் புதுக்குடியிருப்பு கிராமத்தில் வாழ்ந்து வருகின்ற 235 குடும்பங்களில் 25 குடும்பங்கள், சுமார் 10 வருங்களாக பாலமின்றி பல கஷ்டங்களை எதிர்நோக்கி வந்துள்ளனர். இவ்விடயத்தை இலங்கை காப்போம் நிறுவனத்தின் நிறைவேற்றுப் பணிப்பாளர் கு.பிரதீப்கரனின் (திலீப்) கவனத்திற்கு கொண்டு வரப்பட்டதையடுத்து உபுவெளி பிரதேச சபையும், இலங்கை காப்போம் நிறுவனமும் இணைந்து 5 இலட்சம் ரூபா நிதியில் நிர்மானிக்கப்பட்ட பாலம் இன்று (23) திறந்து வைக்கப்பட்டு பொதுமக்களின் பாவனைக்கும் கையளித்து வைக்கப்பட்டது.

இலங்கை காப்போம் நிறுவனத்தின் உதவிப் பணிப்பாளர் ஜே.ஆர்.பிரவினா தலைமையில் இடம்பெற்ற இந்நிகழ்வுக்கு உபுவெளி பிரதேச சபையின் தவிசாளர் ஆர்.எ.எஸ்.ரீரத்நாயக்க மற்றும் காப்போம் நிறுவனத்தின் நிறைவேற்றுப் பணிப்பாளர் கு.பிரதீப்கரன் ஆகியோர் பிரதம அதிதியாக கலந்துகொண்டு குறித்த பாலத்தை திறந்து வைத்து பொதுமக்களின் பாவனைக்கும் கையளித்து வைத்த அதேவேளை அக்குடும்பங்களுக்கு பயன்தரும் மரக்கன்றுகளையும் வழங்கி வைத்தனர். கடந்த 10 வருங்களாக பாலம் ஒன்று இல்லாமல் இங்குள்ள 25 குடும்பங்களும், பாடசாலைக்குச் செல்லும் எங்களது பிள்ளைகளும் பல கஷ்டங்களை அன்றாடம் எதிர்கொண்டு வந்தோம். குறிப்பாக, மழை காலங்களில் சொல்ல முடியாதளவு பாரிய சிரமங்களை அன்றாடம் எதிர்கொண்டு வந்துள்ளோம் என்று அங்கு வாழ்கின்ற குடும்பங்கள் தெரிவித்தனர்.

நாங்கள் அன்றாடம் கூலித்தொழில் செய்து எங்களின் அன்றாட வாழ்க்கைத் தேவைகளை நிறைவேற்றி வருகின்றவர்களாகவும், இருப்பதற்கு ஒழுங்கான வீடுகளும் இல்லாத நிலைமையில்தான் வாழ்ந்து வருகின்றோம். எங்களின் நிலைமையை இலங்கை காப்போம் நிறுவனத்திடம் எடுத்துச் சொன்னபோது, அதற்கான சகல நடவடிக்கைகளையும் உடனடியாக எடுத்து இப்பாலத்தை நிர்மானித்து இன்று எங்களின் பாவனைக்கு கையளித்து வைத்துள்ளனர். இப்பாலத்தை நிர்மானித்து உதவி புரிந்த அனைத்து உங்களுக்கும் எங்களின் நன்றிகளை தெரிவித்துக்கொள்கின்றோம் என்றும் அம்மக்கள் தெரிவித்தனர். இலங்கை காப்போம் நிறுவனம் இனமத மொழி வேறுபாடுகளுக்கப்பால் மக்களின் தேவைகளையறிந்து அவர்களால் இயன்றளவு உதவிகளை உடனடியாக வழங்கி வருகின்றதொரு நிறுவனமாக கடந்த சுனாமி அனர்த்தத்தின் பிற்பட்ட காலங்களில் செய்து வருகின்றமையும் குறிப்பிடத்தக்கது. இந்நிகழ்வுக்கு உபுவெளி பிரதேச சபை உறுப்பினர்களான எஸ். விபுசன், வி.பாபுகாந், கிராம சேவகர் எம்.பிரசாந்தினி, உபுவெளி பிரதேச சபையின் தொழில்நுட்ப உத்தியோகத்தர் மற்றும் காப்போம் நிறுவனத்தின் செயலாளர், பொருளாளர், நிருவாக சபை உறுப்பினர்கள், பொதுமக்கள் உள்ளிட்ட பலர் இதில் கலந்துகொண்டு சிறப்பித்தனர்.

இயற்கை முறை (நஞ்சற்ற) விவசாய உற்பத்திகளை சந்தைப்படுத்துவது மட்டுமல்லாது இயற்கைமுறை (நஞ்சற்ற) விவசாயத்தின் நன்மைகளை மக்களுக்கு அறிப்படுத்துவதும் ஆரோக்கியமான உணவை வழங்குவதும் எழுந்தாட்டின் உணவுப்பற்றாக்குறை மற்றும் உணவுப்பாதுகாப்பிலும் கவனம் செலுத்துவதே NGC யின் நோக்கமாகும்.

இயற்கை முறை விவசாயத்திட்டத்திற்குட்பட்ட தெரிவு செய்யப்பட்ட 700 விவசாயிகளை கொண்டு உருவாக்கப்பட்டதே "தேச குரோவர்கள் சேக்கிள்" திறுவனமாகும்.

வாணர், வாண்புலனை, ஏறாவுப்பற்று மற்றும் விரன் மணலிலிருந்து உற்பத்தி செய்யப்பட்ட இரசாயன கலப்படமற்ற தரவு இயற்கைமுறை உற்பத்திகளை சந்தைப்படுத்த ஆரம்பித்ததுள்ளோம் என்பதை மகிழ்ச்சியுடன் அறிவித்துகொள்கிறோம்.

தரமான உற்பத்திகள் அத்தாட்சிப்படுத்தப்பட்ட (Certified) விவசாயிகளிடமிருந்து பெறப்படுகின்றன (Organic Certificate PGS From Good Market Sri Lanka)

எம்மிடமிருந்து

- இரசாயன கலப்படமற்ற உள்நாள் ஏக்கர்கள் மற்றும் கீரை வகைகள்
- இயற்கை உரம் (கூட்டுபொருளை)
- நிரவசாயகளைகள் (IMO, இலக்கணசா, முக்கணசா, பீன் கணசா, கலிசியம், கலிசியம் ரொம்பெட்டி, இஞ்சிக் கணசா)
- நாளியங்கள் (பயறு, கெய்பி, உருந்து)
- இஞ்சிக் கணசா
- பழவகைகள்

கிடைக்கக்கூடிய இடங்கள்

- மட்டக்களப்பு விற்பனை நிலையம் (Batticaloa Outlet) மட்டக்களப்பு பொதுச்சந்தைக்கு அருகில்.
- காந்தளக்குடி விற்பனை நிலையம் (Kattankudy Outlet) - குட்டின் சந்தைக்கு அருகில்.
- ஏறாவுப் பற்று, செங்கைய விற்பனை நிலையம் & ஏறாவுவாறு தெரிவு நிலையம்.
- விரன் தெரிவு நிலையம்.
- வாண்புலனை விற்பனை நிலையம்.
- பாண்டிச்சேரி (வாணர்/தெரிவு நிலையம் & பாண்டிச்சேரி விற்பனை நிலையம், கதிரவேலி விற்பனை நிலையம்).

உள்ளூர் உற்பத்திகள்

- தேசகாய் வண்டெய் (உருக்கெய் / சலயல் வண்டெய்)
- மின்காய்த்தூள்
- மஞ்சள் தூள்

மேலதிக ஒர்டர்களுக்கு:
மு.கனையாசாமி, தேச குரோவர்கள் சேக்கிள், குடும்புமுறை, வாண்புலனை, தொ. இல. 074-0210489.

"ஒட்டுமொத்த முன்னேற்றம் கிடைக்க உதவுகிறது" என்று குறிப்பிட்டுள்ளனர்.

திறுதி
NH INVESTMENT & SECURITIES

Since 2014

அருந்தித்

விவசாய திறமையான சேவை

www.arunthathee.com
+94 777 164 524

மணமக்கள் விபரம் (மணமக்கள் தேவை)		மணமக்கள் விபரம் (மணமக்கள் தேவை)	
25300 வே 1975 பாழ்ப்பணம் இந்து Germany Manager Diploma ஆற்றல் (கனல்) 179 நெ.மீ	25273 வே 1988 மறலன் இந்து Canada Tech Account Manager சுத்திரை (முடி) Degree 170 நெ.மீ நெ.மீ 04	23341 வே 1955 கம்பளம் இந்து Sri Lanka Asst Accountant Non RC A/L 185 நெ.மீ	25283 வே 1994 முல்லைத்தூர் Vazuvada Development officer Degree மணம் (தூண்) 180 நெ.மீ உ. + நெ.மீ 08
24448 வே 1992 மறலன் இந்து Sri Lanka Tech Writer B.Eng சுத்திரை (முடி) 180 நெ.மீ	25272 வே 1978 பாழ்ப்பணம் இந்து Switz Volunteer Teacher சுத்திரை (முடி) 172 நெ.மீ நெ.மீ 01	25303 வே 1998 புத்தளமுல்லை Sri Lanka Vocational Course உத்திரப்பாதி (பிணை) 170 நெ.மீ நெ.மீ 02	24199 வே 1990 மதுரை இந்து MBA Junior Executive Asst தேவன்கோட்டை (சுடிபடி) 185 நெ.மீ நெ.மீ 07
25289 வே 1957 கேல்கோன் Newland Admin Staff B.Eng ஆய்வினம் (முடி) 188 நெ.மீ உ. + நெ.மீ 04	25274 வே 1994 பாழ்ப்பணம் இந்து Business A/L உத்திரப்பாதி (மறலன்) 187 நெ.மீ	25282 வே 1998 கேல்கோன் இந்து SL Asst Project Manager Bsc மணம் (சுடிபடி) 187 நெ.மீ நெ.மீ 07	24283 வே 1994 ஏறாவுப்பற்று இந்து Divorced Graduate Teacher Bsc மறலன் (பிணை) 180 நெ.மீ நெ.மீ 12
25254 வே 1978 மட்டக்களப்பு Australia Forklift Driver Diploma சுத்திரை (முடி) 172 நெ.மீ	25284 வே 1989 தேவன்கோட்டை இந்து Senior Software Engineer Bsc ஆற்றல் (கனல்) 172 நெ.மீ உ. + நெ.மீ 02	25284 வே 1991 சுத்திரை இந்து Sri Lanka Doctor MBBS புரம் (சுடிபடி) 185 நெ.மீ	23328 வே 1994 உருப்பேரம் இந்து SL Lecturer Bsc மணம் (தூண்) 182 நெ.மீ

விதை மற்றும் நடுகைப்பொருட்கள் விற்பனை நிலையம்



ஹஸ்பர்
திருகோணமலையிலமைந்துள்ள கிழக்கு மாகாண பிரதம செயலாளர் அலுவலகத்தில் இன்று (23) விதை மற்றும் நடுகைப்பொருட்கள் விற்பனை நிலையம் கிழக்கு மாகாண பிரதம செயலாளர் ஆர். எம்.எஸ்.பிரதீப்கரன் அவர்களினால் திறந்து வைக்கப்பட்டது. கிழக்கு மாகாண விவசாய திணைக்களத்தின் அலுவலகத்தில் மாகாண விவசாய திணைக்கள நலன்புரிச்சங்கம் இதன் செயற்பாடுகளை முன்னெடுக்கவுள்ளது. கத்தரி, மிளகாய், வெண்டி, தக்காளி உள்ளிட்ட 10 வகையான மரக்கறி மற்றும் பழவகை விதைகள் உள்ளடங்கிய பக்கெற் 200 ரூபாய்க்கும் Tom EJC, வினாட் மற்றும் கறுத்தகொழும்பான் ஆகிய மாமரக்கன்றொன்று 350 ரூபாவுக்கும் ஏனைய மரக்கன்றுகள் 150 ரூபாவுக்கும் விற்பனை செய்யப்படுகின்றன. மேலும் சேதனப்பசன்கள், விவசாய உபகரணங்கள் உள்ளிட்ட பொருட்களும் இங்கு விற்பனைக்காக விடப்படவுள்ளது. தமக்கு அவசியமான காய்கறி மற்றும் பழ வகைகளை வீட்டுத்தோட்டத்தில் உற்பத்தி செய்வதனை ஊக்கப்படுத்தும் நோக்கில் இவ்விற்பனை திறந்து வைக்கப்பட்டமை குறிப்பிடத்தக்கது. இந்நிகழ்வில் கிழக்கு மாகாண அமைச்சின் செயலாளர்கள், பிரதீப்கரன் செயலாளர்கள், திணைக்கள தலைவர்கள் உட்பட பலரும் கலந்து கொண்டனர்.

Since 2014

அருந்தித்

விவசாய திறமையான சேவை

வரன் தேடுவோம் வாருங்கள்

ஆயிரக்கணக்கான உள்நாட்டு, வெளிநாட்டு மண-மக்களிலிருந்து உங்களுக்கு பொருத்தமானவர்களை தேர்ந்தெடுக்க வாருங்கள்

யாழ்ப்பாணம்

செல்வமஹால் 20-11-2022

கொழும்பு

தமிழ்ச்சங்கம் 27-11-2022

**இந்தியாவிலிருந்து
பிரபல ஜோதிடர்
பட்டுக்கோட்டை சுப்ரமணியன்**

அவர்கள் நவம்பர் 20 முதல் 27 வரை இலங்கையில், உங்கள் ஊரக பலன்களை சிறிந்துகொள்வதற்கு

**நவம்பர் 20, 21, 22
யாழ்ப்பாணத்திலும்**

**நவம்பர் 24, 25, 26, 27
கொழும்பிலும்**

முன்பதிவு செய்ய அழையுங்கள்

074 172 4524

அருந்தித் பிரைவட் லிமிடட் | +94 777 164 524
18, ராமகிருஷ்ணா அவினியு, வெள்ளவத்தை | 20 கே.கே.எஸ் வீதி கொக்குவில்

ஒரு சகாப்தம் விடைபெற்றது பாராளுமன்ற உறுப்பினர் ராமேஸ்வரன்

தலைவர்களை பி.கே.தீவன்

ஒரு சகாப்தம் விடைபெற்றது. உங்களுடைய நாள் பகிர்ந்து கொண்ட தருணங்கள் இனிமையானவை மறக்க முடியாதவை. உங்களின் ஆதரவு சாந்தி அடைய இறைவனை வேண்டுகிறேன் என இலங்கை தொழிலாளர் காங்கிரஸின் நிதிச்செயலாளரும் நுவரெலியா மாவட்ட பாராளுமன்ற உறுப்பினருமான மருதபாண்டி ராமேஸ்வரன் தெரிவித்துள்ளார்.



இலங்கை தொழிலாளர் காங்கிரஸின் முன்னாள் தலைவரும், முன்னாள் நுவரெலியா மாவட்ட பாராளுமன்ற உறுப்பினரும், பிரதி அமைச்சருமான முத்து சிவலிங்கம் அவர்களின் மறைவையிட்டு அவர் விடுத்துள்ள இரங்கல் செய்தியிலேயே இவ்வாறு குறிப்பிட்டுள்ளார். அவர் விடுத்துள்ள இரங்கல் செய்தியில் மேலும் தெரிவிக்கப்பட்டுள்ளதாவது

எமது ஸ்தாபனத்தின் மூத்த தலைவர் என்ற ரீதியில் எமக்கு வழிகாட்டியாக திகழ்ந்த அன்னாரின் இழப்பு எமக்கும் இலங்கை தொழிலாளர் காங்கிரஸிற்கும் ஈடு செய்ய முடியாத ஒரு பேரிழப்பாகும். அவர் தனது அரசியல் பயணத்தை நுவரெலியா பிரதேச சபையின் நியமன தலைவராக ஆரம்பித்து படிப்படியாக பாராளுமன்ற உறுப்பினராக, பிரதி அமைச்சராக என தனது அரசியலில் மிகவும் உச்ச நிலையை தொட்டவர். இலங்கை தொழிலாளர் காங்கிரஸின் தலைவர்கள் அமரர் செளமிய மூர்த்தி தொண்டமான், அமரர் ஆறுமுகன் தொண்டமான் ஆகியோரின் மிகவும் நம்பிக்கைக்கும் விசுவாசத்திற்கும் ஒருவராக அவர்களுடன் இணைந்து செயற்பட்டவர். இலங்கை தொழிலாளர் காங்கிரஸில் பல்வேறு பதவிகளை வகித்ததுடன் இறுதியில் அதன் தலைவராகவும் இருந்து ஓய்வுபெற்றார். இலங்கையின் முன்னாள் ஜனாதிபதிகளான ஜே.ஆர்.ஜெயவர்த்தன, ரணசிங்க பிரேமதாஸ, டி.பி.விஜேயதுங்க, ரணசிங்க பிரேமதாஸ, டி.பி.விஜேயதுங்க,

சந்திரிகா பண்டாரநாயக்க குமாரசுவாமிசுவாமிநாதன் ராஜபக்ஷ ஆகிய ஐந்து ஜனாதிபதிகளுடன் இணைந்து செயற்பட்ட ஒருவர். மலையகத்தின் மூத்த தொழிற்சங்கவாதிகளில் இவரும் ஒருவராவார். 1990 ம் காலப்பகுதிகளில் இவர் பிரதி அமைச்சராக இருந்தபோது பெருந்தோட்ட மக்களின் குடியிருப்புகளுக்கு மின்சாரத்தை வழங்கி மலையகம் எங்கும் ஒளியை பரப்பினார். இதனால் மக்களால் மின்சார கண்ணா என செல்லமாக அழைக்கப்பட்டார். மலையக மக்களின் சார்பாக பல்வேறு வெளிநாடுகளில் இடம்பெற்ற மாநாடுகள் மற்றும் கூட்டங்களில் தொழிற்சங்க பிரதிநிதியாக சென்று அதில் கலந்து கொண்டவர். பெருந்தோட்ட மக்கள் முன்னெடுத்த பல்வேறு போராட்டங்கள் மற்றும் பல்வேறுபட்ட பேச்சுவார்த்தைகளில் முன்னின்று செயற்பட்ட ஒருவர். இவ்வாறு இவரின் செயற்பாடுகளை அடுக்கி கொண்டே செல்லலாம். அன்னாருக்கு எனது ஆழ்ந்த இரங்கலை தெரிவிப்பதுடன் அன்னாரின் ஆதரவு சாந்தியடைய இறைவனை பிரார்த்தித்துக் கொள்ளேன். அன்னாரின் இழப்பு மலையக அரசியல் வரலாற்றில் ஈடு செய்ய முடியாத இழப்பாகும் என்றார்.

குளிர்காயும் போது தீப்பற்றி வயோதிபப் பெண் மரணம்

(எச்.எம்.எம்.புரலாண்)

கடும் குளிர் காரணமாக தீ மூட்டி குளிர்காய்ந்து கொண்டிருந்த வயோதிபப் பெண்ணொருவர் தீப்பரவி உயிரிழந்துள்ள சம்பவமொன்று (22) இடம்பெற்றுள்ளது. இந்த சம்பவம் சந்திவெளி பொலிஸ் பிரிவுக்குட்பட்ட சித்தாண்டி பகுதியில் இடம்பெற்றுள்ளது. சித்தாண்டி பகுதியைச் சேர்ந்த 78 வயதுடைய வயோதிபப் பெண்ணொருவர் சட்டி ஒன்றில் தேங்காய் மட்டைகளை கொண்டு தீ மூட்டி குளிர்காய்ந்து கொண்டிருந்த போது அப்

பெண்ணின் உடலில் தீ பரவியுள்ளது. இவ்வாறு தீகாயங்களுக்குள்ளானபெண் வாழைச்சேனை ஆதார வைத்தியசாலையில் அனுமதிக்கப்பட்டு மேலதிக சிகிச்சைக்காக மட்டக்களப்பு போதனா வைத்தியசாலைக்கு மாற்றப்பட்டு சிகிச்சை பெற்று வந்த நிலையிலேயே மரணமடைந்துள்ளார். இந்த சம்பவம் தொடர்பான மேலதிக விசாரணைகளை சந்திவெளி பொலிஸார் மேற்கொண்டு வருகின்றனர்.

இலங்கை தொழிலாளர் காங்கிரஸின் முன்னாள் தலைவர் காலமானார்



தலைவர்களை பி.கே.தீவன்

மலையகத்தின் மூத்த தொழிற்சங்கவாதிகளில் ஒருவரும் இலங்கை தொழிலாளர் காங்கிரஸின் முன்னாள் தலைவரும் முன்னாள் பிரதி அமைச்சருமான முத்துசிவலிங்கம் தனது 79 வது வயதில் நேற்று காலை (22.11.2022) நுவரெலியாவில் தனது இல்லத்தில் காலமானார். இறக்கும் போது அவருக்கு வயது 79 ஆகும். இலங்கை தொழிலாளர் காங்கிரஸின் மூத்த உறுப்பினராகவும் முன்னாள் ஜனாதிபதிகளான ஜே.ஆர்.ஜெயவர்த்தன, ரணசிங்க பிரேமதாஸ, டி.பி.விஜேயதுங்க, சந்திரிகா பண்டாரநாயக்க குமாரசுவாமிசுவாமிநாதன் ராஜபக்ஷ ஆகிய ஐந்து ஜனாதிபதிகளுடனும் கடமையாற்றியவர். 1994 ஆம் ஆண்டு முதல் 2010 ஆம் ஆண்டு வரை நாடாளுமன்ற உறுப்பினராகத் தெரிவு செய்யப்பட்ட இவர், 2010 ஆம் ஆண்டு பொதுத் தேர்தலில் தேசியப் பட்டியலில் இருந்து நியமிக்கப்பட்ட நாடாளுமன்ற உறுப்பினராகவும் கடமையாற்றினார். முத்து சிவலிங்கம் 2015 பாராளுமன்ற பொதுத் தேர்தலில் நுவரெலியா மாவட்டத்தில் ஐக்கிய மக்கள் சுதந்திர முன்னணி வேட்பாளராக போட்டியிட்டு 45,352 விருப்பு வாக்குகளைப் பெற்று பாராளுமன்றத்திற்கு தெரிவாகி பின்னர் நல்லாட்சி அரசாங்கத்தில் பிரதி அமைச்சராகவும் பணியாற்றினார். அன்னாரின் இறுதிக் கிரியைகள் இன்று (24) நுவரெலியா பொது மயானத்தில் நடைபெறவுள்ளது.

திடீர் தீ விபத்தில் குடியிருப்பு சேதம்



தலைவர்களை பி.கே.தீவன்

லிந்துவை பொலிஸ் பிரிவுக்குட்பட்ட பம்பரகல தோட்டத்தின் அப்பர்கிரானி பிரிவினாள் தோட்ட வயன் தொடர் குடியிருப்பொன்றில் நேற்று முன் தினம் மாலை (23) ஏற்பட்ட திடீர் தீ விபத்தில் குடியிருப்பொன்று முற்றாக எரிந்து நாசமாகியுள்ளது. இந்த தீ விபத்தில் குடியிருப்பிலிருந்த அனைத்து பொருட்களும் முற்றாக எரிந்து நாசமாகின. இத்தீயினால் எவருக்கும் காயம் ஏற்படவில்லை எனவும், குறித்த குடியிருப்பில் வசித்த 8 பேர் தற்போது அத்தோட்டத்திலுள்ள பொது வாசகசாலை கட்டிடத்தில் தற்காலிகமாக தங்கவைக்கப்பட்டுள்ளதாகவும் தோட்ட அதிகாரிகள் தெரிவித்துள்ளனர்.

மட்டு.திருமலை பிரதான வீதியின் அவலநிலை



(வி.ரி.சகாதேவராஜா)
மட்டக்களப்பு - திருகோணமலை பிரதான வீதியின் அவலநிலை இது. தற்போது மழைக்காலம் வாகரை பிரதான வீதி நீர் நிறைந்த குன்றும் குளமுமாக காட்சிதருகிறது. கிழக்கு மாகாண தலைநகர் திருமலைக்கு மட்டக்களப்பிலிருந்து இலவ்வாகச் செல்லும் ஒரேபாதை இது. அவசரமாக செல்வதாக இருந்தால் இப்பாதையால் பயணிக்கத்தான் முடியுமா?, அகதிகாரிகள் பலரும் செல்கின்ற இப்பாதையை பார்த்துக்கொண்டோனே செல்கின்றனர். இலங்கையில் இப்படியும் ஒரு பிரதான பாதை இதுவென்று சொல்ல முடியுமா? சம்பந்தப்பட்ட அதிகாரிகளின் கவனத்திற்கு..

அரசாங்க அதிபர் வெற்றி கிண்ண கிரிக்கட் சுற்றுப் போட்டி -2022



(எஸ்.எம்.அமிர்தகுழியான்)

மட்டக்களப்பு மாவட்டத்தில் உள்ள 14 பிரதேச பிரிவுகளுக்கிடையில் அரசாங்க அதிபர் வெற்றி கிண்ண கிரிக்கட் சுற்றுப் போட்டி-2022 இன்று (23) மட்டக்களப்பில் ஆரம்பமாகியது. 14 பிரதேச செயலகங்களில் கடமையாற்றும் ஊழியர்களின் உடல், உள வலிமையை அதிகரிப்பதற்காக மாவட்ட அரசாங்க அதிபர் கணபதிப்பிள்ளை கருணாகரன் அவர்களின் ஆலோசனை மற்றும் வழிகாட்டுதலின் கீழ் இக்கிரிக்கட் போட்டிகள் இன்று முதல் இடம்பெற்று வருகின்றது. இப்போட்டித் தொடரின் முதல்சுற்று போட்டிகள் ஒரே நாளில் நாவற்குடா ஜீவஒளி மைதானம், சிவானந்தா மைதானம், மண்முனைப்பற்று ஆரையம்பதி ஏசீயன் விளையாட்டு மைதானம் மற்றும் ஏசீயன் விளையாட்டு மைதானம் ஆகிய நாளுக்கு மைதானங்களில் ஏற்பாடு செய்யப்பட்டுள்ளன. இதனடிப்படையில் இன்றைய போட்டிகளாக நாவற்குடா ஜீவஒளி விளையாட்டு மைதானத்தில் மாவட்ட மேலதிக அரசாங்க அதிபர் சுதர்ஷினி ஸ்ரீகாந்த தலைமையில், காத்தான்குடி பிரதேச செயலாளர் உதயஸ்ரீதரின் பங்குபற்றுதலுடன் மாவட்ட செயலக அணிக்கும், காத்தான்குடி பிரதேச செயலக அணிக்குமிடையிலான போட்டியும், கல்லடி சிவானந்த விளையாட்டு மைதானத்தில் உதவி மாவட்ட செயலாளர் ஏ.நவேஸ்வரன் தலைமையில்

வெல்லாவெளி பிரதேச செயலக அணிக்கும், வாகரை பிரதேச செயலக அணிக்குமிடையிலான போட்டியும் ஆரம்பித்து வைக்கப்பட்டன. இம்மைதானத்தில் மற்றுமொரு போட்டி கோறளை பற்று மத்தி பிரதேச செயலக அணிக்கும் களுவாஞ்சிக்குடி பிரதேச செயலக அணிக்கும் இடையில் இடம்பெறவுள்ளது. மேலும் மண்முனைப்பற்று ஆரையம்பதி ஏசீயன் விளையாட்டு மைதானத்தில் மாவட்ட காணிப்பிரிவினாள் மேலதிக அரசாங்க அதிபர் நவரூபாஜினி முகுந்தன் தலைமையில், மண்முனைப்பற்று பிரதேச செயலாளர் என். சத்தியானந்தியின் பங்குபற்றுதலுடன் மண்முனை வடக்கு பிரதேசசெயலக அணிக்கும், மாவட்ட செயலகப்-அணிக்கும் அணிக்குமிடையிலான போட்டியும் நடைபெற்றது. இதுதவிர ஆரையம்பதி விளக்கா மைதானத்தில் ஏறாவூர் நகர் பிரதேச செயலக அணிக்கும், மண்முனை பற்று ஆரையம்பதி பிரதேச செயலக அணிக்குமிடையிலான போட்டி மாவட்ட சமுர்த்தி திணைக்கள பணிப்பாளர் எஸ். புவனேந்திரன் தலைமையில் ஆரம்பமானது. இப்போட்டித் தொடரின் கால் மற்றும் அரை இறுதிப் போட்டிகள் நளை (24) இடம்பெறவுள்ளதுடன் இறுதிப்போட்டி மற்றும் பரிசளிப்புவிழா என்பன எதிர்வரும் வெள்ளிக்கிழமை (25) இடம்பெறவுள்ளமை குறிப்பிடத்தக்கது.

கந்தளாயில் 85 இலட்சம் ரூபா பணத்தினை மோச செய்த நபருக்கு எட்டு வருட சிறைதண்டனை

எம்.முபாரக்

கந்தளாயில் 85 இலட்சம் ரூபா பணத்தினை மோச செய்த நபர் ஒருவருக்கு எட்டு வருட சிறைதண்டனையும், எட்டு இலட்சம் ரூபா தண்டப்பணம் விதித்து கந்தளாய் நீதிமன்ற நீதிவான் இன்று (23) உத்தரவிட்டார். கந்தளாய், லைட் வீதி பகுதியைச் சேர்ந்த 29 வயதுடைய ஒருவருக்கே இவ்வாறு சிறைதண்டனை விதிக்கப்பட்டுள்ளது. குறித்த நபர் நாட்டில் ஏற்பட்ட எரிபொருள் நெருக்கடியான காலகட்டத்தில் டிசல் மற்றும் பெற்றோல் போன்ற எரிபொருள் பெற்றுத்தருவதாக கூறி பல பேர்களிடம்

85 இலட்சம் ரூபா பணத்தினை மோச செய்துள்ளதாக தெரிவிக்கப்படுகின்றது. பணம் செலுத்தியவர்களினால் கந்தளாய் பொலிஸ் நிலையத்தில் மேற்கொண்ட முறைப்பாடுகளின் அடிப்படையில் கடந்த ஆகஸ்ட் மாதம் 8 ஆம் பொலிஸாரினால் கைது செய்யப்பட்டு பிணையில் விடுவிக்கப்பட்ட நிலையில், குறித்த நபருக்கெதிராக கந்தளாய் நீதிமன்றில் நடைபெற்று வந்த வழக்குகளில் குற்றம் நீருபிக்கப்பட்டதால் நீதிவான் சிறைதண்டனை விதித்து தீர்ப்பளித்தார்.

காரைதீவில் பகவான் ஸ்ரீ சத்ய சாயி பாபாவின் 97வது ஜனனதின விழா



(வி.ரி. சகாதேவராஜா)

காரைதீவு சத்யசாயி நிலையத்தின் ஏற்பாட்டில் பகவான் ஸ்ரீ சத்ய சாயி பாபாவின் 97வது ஜனனதின விழா இன்று (23) புதன்கிழமை நிலையத் தலைவர் எம்.இராஜேஸ்வரன் தலைமையில் வெகு விமர்சையாக இடம்பெற்றது.

ஜனன தின விழாவை முன்னிட்டு இன்று அதிகாலை 04.45 மணிமுதல் ஓங்காரம், சுப்ரபாதம், நவரத்தினமாலை என்பன பாடப்பட்டு காலை 7 மணியளவில் தேரோடும் வீதி வழியாக ஊர்வலம் இடம்பெற்றது. வீதி ஊர்வலத்தில் சாயி பக்தைகளான திருமதி பராபரம் துளசி ரஞ்சன், திருமதி புவனேஸ்வரி ஜெயகனேஷ், செல்வி முகூர்த்தனா ரவீந்திரன் ஆகியோர் நகர சங்கீர்த்தன பஜனை பாடினர். ஊர்வலம் முடிவில் பிரசாந்திக் கொடியேற்றல் நிகழ்வு இடம்பெற்றது. அதனைத் தொடர்ந்து ஓங்காரம், பஜனை, சிறப்புப் பேச்சு, சாயி பாலர் பாடசாலை மாணவர்களுக்கு பதக்கம் அணிவித்தல் போன்ற நிகழ்வுகள் இடம்பெற்றன.

கல்முனை பிரதான பேருந்து நிலையத்தின் கூரை சேதம்



இவ்வாறு சேதமடைந்திருப்பது பலரது விஷயத்திற்கும் உள்ளாகியுள்ளது.

அஸ்ஹர் கிப்றாஹிம்

கல்முனை பிரதான பேருந்து நிலையத்தின் கூரை சேதமடைந்து எந்த நேரமும் கீழே விழக்கூடிய நிலையில் காணப்படுவதாக பிரயாணிகள் விஷயம் தெரிவிக்கின்றனர். கல்முனை பிரதான பேருந்து நிலையத்திலிருந்து தினசரி நாட்டின் பல இடங்களுக்கும் பேருந்துகள் பயணிக்கின்ற நிலையில் பேருந்து நிலையத்தின் கூரை

இவ்வாறு சேதமடைந்திருப்பது பலரது விஷயத்திற்கும் உள்ளாகியுள்ளது. கடலோர பாதுகாப்பு, கழிவுப் பொருள் அகற்றல் மற்றும் சமுதாய தூய்மையாக்கல் இராஜாங்க அமைச்சினால் நாட்டிலுள்ள 100 நகரங்களை செழிமைமிக்க நகரங்களாக அழகுபடுத்தும் திட்டத்தின் கீழ் கடந்த வருடம் செப்டம்பர் மாதம் 18.7 மில்லியன் ரூபா செலவில் கல்முனை பேருந்து நிலையம் நகர அபிவிருத்தி அதிகார சபையாலும் கல்முனை மாநகர சபையாலும் புனர்நிரமாணம் செய்யப்பட்டது. இருந்தும் இவ்வாறு கட்டிட கூரை சேதமடைந்திருப்பது குறித்து சம்பந்தப்பட்ட அதிகாரிகள் கவனம் செலுத்துமாறு பிரயாணிகள் கேட்டுள்ளனர்.

மீனவர்களுக்கு தொடர்ச்சியாக மண்ணெண்ணெய் வழங்குவதை உறுதி செய்ய அரசாங்கம் நடவடிக்கை

(வாஸ் கூக்கு)

மீனவ மக்களுக்கு மண்ணெண்ணெய் முறையாகவும் தொடர்ச்சியாகவும் விநியோகிப்பதை உறுதிசெய்ய அரசாங்கம் நடவடிக்கை எடுத்துள்ளது. இது தொடர்பாக சம்பந்தப்பட்ட அதிகாரிகளுக்கு கடிதங்கள் அனுப்பி வைக்கப்பட்டுள்ளது. ஜனாதிபதி பணிப்பாளர் நாயகம் (சமூக அலுவல்கள்) கீர்த்தி தென்னகோன் அவர்கள் 22 நவம்பர் 2022 திகதியிட்ட விசேட அறிவித்தல் கடிதத்தை மாவட்ட செயலாளர்கள்இ மாகாண கடற்றொழில் அமைச்சின் செயலாளர்கள் மற்றும் மாகாண கூட்டுறவு அமைச்சின் செயலாளர்களுக்கும் அனுப்பியுள்ளார்.

இதன்படி, மீனவர்களின் மண்ணெண்ணெய் தேவையைப் பூர்த்தி செய்வதற்காக தினமும் 50 எரிபொருள் பவுசர்களை விடுவிக்க அரசாங்கம் தீர்மானித்துள்ளது. மீனவர்களின் தேவைக்காக 357 மண்ணெண்ணெய் பவுசர்களை விடுவிக்க

கடந்த வாரம் பெற்றோலியக் கூட்டுத்தாபனம் அனுமதி வழங்கியிருந்தது. ஆனால் 206 பவுசர்களே (58மூ) பெட்ரோல்நிலையங்களால் எடுத்துச் செல்லப்பட்டுள்ளன.

இதற்காக அரசாங்கம் 33 இலட்சம் டொலர்கள் மேலதிக செலவீனங்களைச் செய்த போதிலும் மீனவ மக்களுக்கு மண்ணெண்ணெய் விநியோகம் முறையாக மேற்கொள்ளப்படாததால் மீனவர்கள்இ மீன்பிடி நடவடிக்கைகளை மேற்கொள்ள முடியாத நிலை ஏற்பட்டுள்ளதாகவும் கடிதத்தில் குறிப்பிடப்பட்டுள்ளது.

உணவுப் பாதுகாப்பை உறுதி செய்வது அரசாங்கத்தின் முக்கிய பொறுப்பாகக் கருதப்படுவதுடன்இ இதன் மூலம் மக்களின் போஷாக்குத் தேவைகளைப் பூர்த்தி செய்யவும் திட்டமிடப்பட்டுள்ளது. எனவே மீனவர்களுக்குத் தேவையான எரிபொருளின் அளவு மற்றும் அதனைப் பெற்றுக்கொள்ள வேண்டிய பகுதிகளை தீர்மானிக்கும்

பொறுப்புஇ கடற்றொழில் திணைக்களம்இ கடற்றொழில் அமைச்சு மற்றும் பெற்றோலியக் கூட்டுத்தாபனத்திற்கு வழங்கப்பட்டுள்ளதாக குறித்த கடிதத்தில் தெரிவிக்கப்பட்டுள்ளது.

மாகாண கடற்றொழில் அமைச்சுகள் மற்றும் மாகாண கூட்டுறவு அமைச்சுகளின் செயலாளர்கள்இ கடற்றொழில் திணைக்களம்இ பெற்றோலியக் கூட்டுத்தாபனத்துடன் இணைந்துஇ அனுமதிக்கப்பட்ட எல்லைக்குள் மீனவர்களுக்கு தேவையான மண்ணெண்ணெயை வழங்கும் பொறுப்பு வழங்கப்பட்டுள்ளது.

அதற்காக தனியார்இ கூட்டுறவு அல்லது அங்கீகரிக்கப்பட்ட எரிபொருள் நிலையங்கள் ஊடாகவும் அல்லது கடற்படையினரின் உதவியுடன் மீனவர்களுக்கு தொடர்ந்து மண்ணெண்ணெய் விநியோகம் செய்யப்படும் எனவும் குறித்த கடிதத்தில் மேலும் தெரிவிக்கப்பட்டுள்ளது.

மன்னார் மாவட்டத்தில் டெங்கு நோயினால் பாதிக்கப்படுவோர் தொகை அதிகரிப்பு

பணிப்பாளர்

ரி.வினோதன்

(வாஸ் கூக்கு)

மன்னார் நகர பிரதேச சுகாதார வைத்திய அதிகாரி பிரிவில் சில இடங்களில் டெங்கு நோயின் தாக்கம் அதிகரித்து காணப்படுகிறது அவற்றில் மன்னார் நகரம் எருக்கலம்பிட்டி பட்டித்தோட்டம் ஜோசப் வாஸ் நகர் போன்ற இடங்களில் இவை அடையாளம் காணப்பட்டுள்ள மக்கள் எச்சரிக்கையுடன் செயல்பட வேண்டும் என மன்னார் பிராந்திய சுகாதார சேவைகள் பணிப்பாளர் வைத்திய கலாநிதி ரி.வினோதன் தெரிவித்துள்ளார். மன்னார் பிராந்திய சுகாதார சேவைகள் பணிப்பாளர் வைத்திய கலாநிதி ரி.வினோதன் மேலும் கருத்து தெரிவிக்கும் போது மன்னார் நகர பிரதேச சுகாதார வைத்திய அதிகாரி பிரிவில் சில இடங்களில் டெங்கு நோயின் தாக்கம் அதிகரித்து காணப்படுகிறது அவற்றில் மன்னார் நகரம் எருக்கலம்பிட்டி பட்டித்தோட்டம் ஜோசப் வாஸ் நகர் போன்ற இடங்களில் இவை அடையாளம் காணப்பட்டுள்ளது. கடந்த ஜனவரி மாதம் 118 நோயாளர்கள் அடையாளம் காணப்பட்டுள்ளார்கள் இந்த நவம்பர் மாதம் 33 நோயாளர்கள் அடையாளம் காணப்பட்டுள்ளார்கள் இவற்றில் அதிகமானவர்கள் மன்னார் நகரம் தோட்டவெளி ஜோசப்வாஸ் நகர் பகுதிகளில் வசிப்பவர்களாக காணப்படுகின்றார்கள்

இந்த வருடம் மொத்தமாக 236 நோயாளர்கள் அடையாளம் காணப்பட்டுள்ள போதும் மரணங்கள் எதுவும் நிகழவில்லை எவ்வாறானும் பல நோயாளர்கள் குருதி கசிவு நிலையுடன் மன்னார் பொது வைத்திய சாலையில் அதிதீவிர சிகிச்சை பிரிவில் அனுமதிக்கப்பட்டு பெரும் சிரமத்தின் மத்தியில் காப்பாற்றப்பட்டுள்ளார்கள். ஆகவே பொதுமக்கள் தமது வீடு மற்றும் சுற்றாடல்களில் டெங்கு நோய்கள் பெருக்கக்கூடிய இடங்களை கண்டறிந்து சுத்தம் செய்ய வேண்டும் அல்லது அகற்ற வேண்டும் அல்லது முற்றாக அழிக்க வேண்டும்

குறிப்பாக நீரை சேமித்து வைக்கக்கூடிய சிறிய தொட்டிகள் பாத்திரங்கள் வீட்டின் உள்ளே காணப்படக்கூடிய நீர் தேக்கி வைக்க கூடிய சிறி பாத்திரங்கள் பூச்சாடிகள் போன்றவற்றில் இந்த டெங்கு நுளம்புகள் முட்டையிட்டு அதிலிருந்து குடும்பி கூட்டுப் புழுக்கள் உருவாகி அவை டெங்கு நுளம்பாக மாற்றம் பெறுகிறது ஆகவே பொதுமக்கள் இது தொடர்பாக விழிப்பாக இருக்க வேண்டும். ஏனைய மாவட்டங்கள் போல் அல்லாது மன்னர் மாவட்டத்தில் கூடுதலாக நீர் தேக்கி வைக்கப்படும் கட்டமைப்பு நிலைகள் காணப்படுகிறது குறிப்பாக சிறிய நீர் பாத்திரங்களிலேயே இந்த டெங்கு நுளம்புகள் அதிகமாக உருவாகிறது முன்னைய காலங்களில் நீர் தட்டுப்பாடு ஏற்பட்டபோது கட்டப்பட்ட நீர் தொட்டிகள் தற்போது பாவிக்கப்படாமல் இருக்கின்றது அதன் மூலமாகவும் அதிக நுளம்புகள் பெருக்கம் ஏற்படுகின்றது. ஜோசப் வாஸ் நகரை பொறுத்தவரையில்



பெருமளவான மக்கள் பருவ கால தொழிலை மேற்கொள்வதற்காக தமது வீடுகளைப் பூட்டி விடத் தீவு பகுதிக்கு சென்றுள்ளார்கள் இதனால் நுளம்பு பெருக்கக்கூடிய இடங்களை கண்டறிவதில் சுகாதார அதிகாரிகளுக்கு சிரமமாக இருக்கிறது. எனவே அப்பகுதி பொதுமக்கள் உடனடியாக வீடுகளுக்கு சென்று சுகாதாரத்துறையினரால் ஏற்பாடு செய்திருக்கின்ற நுளம்புகளை கண்டறியும் செயற்பாடுகளுக்கு உதவி புரியுமாறு கேட்டுக் கொள்கின்றோம்.

அத்தோடு காய்ச்சல் தலையிடி இருமல் உடம்பு வலி போன்ற நோயாளர்கள் வீடுகளில் சுய பரிசோதனைகளை மேற்கொண்டு தாமதமாகாமல் உடனடியாக அரசை வைத்தியசாலைக்கு வந்து பரிசோதனை செய்து டெங்கு நோய் தாக்கத்திலிருந்து உங்களை பாதுகாக்க வேண்டும் என்று கேட்டு கொள்கின்றோம். தற்போது பல நோயாளர்கள் குருதி கசிவு நிலை வந்தவுடன் தான் வைத்தியசாலைக்கு வருகிறார்கள் அதை தவிர்த்து காய்ச்சல் தலையிடி உடல் நோவு சளி போன்ற நோய்கள் இருப்பவர்கள் உடனடியாக வைத்தியசாலைக்கு வந்து தங்களை பாதுகாத்துக் கொள்ளுமாறு கேட்டுக் கொள்கிறோம் என்றார்

மோட்டார் சைக்கிள் விபத்தில் 18 வயது இளைஞன் மரணம்

(எச்.எம்.எம்.பர்ஸான்)

மோட்டார் சைக்கிள் விபத்தில் 18 வயதுடைய இளைஞன் ஒருவர் மரணமடைந்துள்ளதாக கரடியனாறு பொலிஸார் தெரிவித்தனர். இந்த விபத்துச் சம்பவம் கரடியனாறு பொலிஸ் பிரிவுக்குட்பட்ட கொடுவாண்டு எனும் பகுதியில் நேற்று (22) இடம்பெற்றுள்ளது. பாலர்சேனையிலிருந்து செங்கலடி நோக்கி பயணித்துக் கொண்டிருந்த போது மோட்டார் சைக்கிள் வேகக் கட்டுப்பாட்டை இழந்து எதிரே வந்த துவிச்சக்கர வண்டியில் மோதியதிலேயே இவ்விபத்து இடம்பெற்றுள்ளதாக விசாரணைகளின் போது தெரியவந்துள்ளது.



இவ்விபத்தில் மோட்டார் சைக்கிளை செலுத்திச் சென்ற பவளராசா சதுஷன் எனும் இளைஞன் மரணமடைந்துள்ளதுடன், மோட்டார் சைக்கிளில் பயணித்த மற்றைய நரும், துவிச்சக்கர வண்டியில் பயணம் செய்த நபரும் படுகாயங்களுடன் மட்டக்களப்பு போதனா வைத்தியசாலையில் அனுமதிக்கப்பட்டுள்ளனர்.

இவ் விபத்தில் மரணமடைந்த இளைஞனின் சடலம் செங்கலடி பிரதேச வைத்தியசாலைக்கு கொண்டு செல்லப்பட்டு, மரண விசாரணை அதிகாரி எம்.எஸ்.எம்.நஸீரின் கட்டளைக்கமையாக பிரதேச பரிசோதனைக்காக சடலத்தை கரடியனாறு பொலிஸார் மட்டக்களப்பு போதனா வைத்தியசாலைக்கு கொண்டு சென்றுள்ளனர். இவ் விபத்துச் சம்பவம் தொடர்பான மேலதிக விசாரணைகளை கரடியனாறு பொலிஸார் மேற்கொண்டு வருகின்றனர்.

கிழக்கு மண்ணிலிருந்து நாளாந்தம் வெளிவரும்
சுபீட்சம் தினசரி மின்னிதழில் மிகவும் குறைந்த
கட்டணத்தில் விளம்பரம் செய்யுங்கள்.
தொடர்புகளுக்கு : 077 6645232, 075 2331738
supeedsam@gmail.com

மட்டக்களப்பில் Multi Purpose Store
(களஞ்சிய) அறை வாடகைக்கு உண்டு

களஞ்சியத்தின் வில்தீர்ணம்
1512 சதுர அடி,
நீளம் 42 அடி,
அகலம் 35 அடி, உயரம் 18 அடி.
அலுவலக அறை 170 சதுர அடி,
குளியல் அறை, மலசைவடங்கள் 02,
நீர் வசதி, மின்சார வசதி, போக்குவரத்து வசதி
(பிரதான வீதியில் அமைந்துள்ளது)
அமைவிடம்: திருகோணமலை வீதி, ஆறுமுகத்தான் குடியிருப்பு, மட்டக்களப்பு.
தொடர்புகளுக்கு: whatsapp: 0041 76 345 23 95

காரைதீவில் வரம்பு பயிற்செய்கை முன்னெடுப்பு



(வி.சி.சகாதேவராஜா)

விவசாயத்துக்கு மேலதிகமாக வயல்களில் உள்ள வரம்புகளில் உணவுப் பயிற்செய்கையை மேற்கொள்ள கமநல சேவைகள் திணைக்களம் நடவடிக்கை எடுத்து வருகின்றது. அந்த வகையில் காரைதீவு பிரதேசத்தில் வயல் வரம்புகளில்

உணவுப் பயிற்செய்கையினை முன்னெடுப்பதற்காக விவசாயிகளுக்கு பயிற் விதைகள் வழங்கி வைக்கும் நிகழ்வு கமநல நிலைய அபிவிருத்தி உத்தியோகத்தர் மார்க்கண்டு சிதம்பரநாதன் தலைமையில் இன்று (23) புதன்கிழமை நடைபெற்றது.

உணவுப்பயிற் செய்கையினை மேற்கொள்வதனுடாக தேசிய உணவுப் பாதுகாப்பினை உறுதிப்படுத்தல் எனும் திட்டத்தின் கீழ் காரைதீவு பிரதேச விவசாயிகளுக்கு மரக்கறி விதைகள் இன்று (24) வழங்கி வைக்கப்பட்டது. இப் பயிற்செய்கையின் விதைகள் நடும் ஆரம்பகட்ட நிகழ்வானது காரைதீவு வளைந்தவட்டை கிழல் கண்டத்தில் முன்னெடுக்கப்பட்டது. இந் நிகழ்வில் காரைதீவு பிரதேச சபை தவிசாளர் கிருஷ்ணபிள்ளை ஜெயசிநில், காரைதீவு பிரதேச செயலாளர் சி.வ.ஜெகராஜன் கமநல நிலைய அபிவிருத்தி உத்தியோகத்தர் மா.சிதம்பரநாதன், விவசாய திணைக்கள உயரதிகாரிகள் ஆகியோர் கலந்து கொண்டு விதைகளை வழங்கி வைத்தனர்.

மண்முனை தென் எருவில்பற்று கலாசார விழா



(சக்தி, இ.சுதாசாரன்)

மண்முனை தென் எருவில் பற்று கருவாஞ்சி குடி பிரதேச செயலகத்தின் கலாசார விழா கருவாவளை கலாசார மண்டபத்தில் பிரதேச செயலாளர் திருமதி சிவப்பிரியா வில்வரெட்டம் தலைமையில் செவ்வாய்க்கிழமை நடைபெற்றது. நிகழ்வானது பிரதேசத்தின் கலைஞர்கள், மூத்தோர், இளையோர், சிறுவர்கள், கலைக்கழகங்கள், பொதுமக்கள், பாடசாலைகள், ஆலயங்கள், உத்தியோகத்தர்கள் பங்கேற்புடன் நடைபெறும் பவனியுடன் கோலாகலமாக நடைபெற்றது. இதன் போது அத்திகளின் மிக காத்திரமான பங்கேற்பும் உரைகளும், உணக்கப்படுத்தல்களும் எழுவான் சிறப்பு மலர் வெளியீடும் மிகச்சிறப்பு மிக்க நயவுரையும் தரமான அழகான ஆற்றுகைகள். மூத்த கலைஞர் விருது, இளங் கலைஞர் விருது, எழுவான் விசேட விருது, பரிசளிப்பு நிகழ்வுகள் என பல நிகழ்ச்சிகள் அரங்கேற்றப்பட்டமை குறிப்பிடத்தக்கது.

வறுமையால் ஏற்பட்ட விரக்தி காரணமாகவே போதைப்பொருள் பாவனை அதிகரித்துள்ளது

த.சுபேசன்
இன்றைய இளைஞர்கள் மத்தியில் வேலைவாய்ப்பு இன்மையால் ஏற்படுகின்ற வறுமை விரக்தி காரணமாகவே போதைப்பொருள் பாவனை அதிகரித்திருப்பதாக யாழ் மாவட்ட பாராளுமன்ற உறுப்பினர் அங்கஜன் இராமநாதன் சுட்டிக்காட்டியுள்ளார். கடந்த திங்கட்கிழமை பாராளுமன்றத்தில் வரவு-செலவுத்திட்ட உரை ஆற்றிய போதே அவர் இதனைத் தெரிவித்திருந்தார். இது தொடர்பாக மேலும் அவர் கருத்து தெரிவிக்கையில், கடந்த காலங்களில் வடக்கு-கிழக்கு மாகாணங்களை மையப்படுத்தியே பாதுகாப்பிற்கென மக்கள் ஏற்கனவே பல தியாகங்களை செய்துள்ளனர். இப்போதும் செய்கின்றனர். தற்போது பொருளாதார நெருக்கடியால் வேலைவாய்ப்புகள் இல்லை. வறுமை விரக்தி காரணமாகவே இளைஞர்கள் மத்தியில் போதைப் பாவனை அதிகரிக்கின்றது. பாதுகாப்பு பிறகு மேலதிகமாக ஒதுக்கிய நிதியை போதைப்பொருளை கட்டுப்படுத்த பயன்படுத்த ஜனாதிபதி நடவடிக்கை எடுக்க வேண்டும். என மேலும் அவர் தெரிவித்திருந்தார்.

கிண்ணியா குறிஞ்சாக்கேணி கோர படகு விபத்து இடம் பெற்று ஒரு வருட அனுஷ்டிப்பு



ஹஸ்பர்

கிண்ணியா குறிஞ்சாக்கேணி இயந்திர படகு பாதை கோர விபத்து ஏற்பட்டு இன்றுடன் (23.11.2022) ஒரு வருடமாகின்றது. கடந்த 2021.11.23 ன் திகதி ஏற்பட்ட இவ் விபத்தில் எட்டு அப்பாவி உயிர்கள் பலியாகின இதில் ஐந்து மாணவர்களும் மூன்று பொது மக்களும் பலியாகினர். இப்பலியான சம்பவத்தினையடுத்து இன்று (23) பெரிய கிண்ணியா ஆண்கள் பாடசாலையினால் எதிர்ப்பு பேரணி ஒன்று இடம் பெற்றது. இப்பேரணி பாடசாலை முன்றலில் ஆரம்பித்து குறிஞ்சாக்கேணி பாலம் வரை சென்றடைந்தது இப்பேரணியில் பாடசாலை மாணவர்கள், ஆசிரியர்கள், பொது மக்கள் கிண்ணியா பிரதேச செயலாளர் உட்பட வலயக்கல்வி பணிப்பாளர் என சுமார் 500க்கும் மேற்பட்டோர் கலந்து கொண்டனர். இப்பேரணியில் சென்றவர்கள் பால நிர்மாண பணியினை துரிதகதியில் செய்து தருவதோடு இரு பகுதி மக்களினது போக்குவரத்தினை இலகுவடுத்த தருமாறும்

வேண்டிக் கொண்டனர். அத்துடன் மேலும் அப்பாவி உயிர்களை பலி கொடுக்க நாங்கள் தயாரில்லை என்றும் அவ்வாறான சம்பவம் ஒன்று இனிமேலும் ஏற்படக்கூடாது என்றும் கவனயீர்ப்பு போராட்டத்தில் ஈடுபட்டோர் தெரிவித்தனர். இக்கோரிக்கைகளை முன்வைத்து மகஜர் ஒன்றையும் கிண்ணியா பிரதேச செயலாளர் எம். எச். ஹனியிடம் கையளித்தனர். இதே வேளை கிண்ணியா பிரதேச செயலகத்தினால் ஏற்பாடு செய்யப்பட்ட உயிர் நீத்தவர்களுக்கான துஆ பிரார்த்தனையும் இனி அவ்வாறானதொரு நிகழ்வு ஏற்படக் கூடாது என்றும் துஆ பிரார்த்தனை செய்து கொண்டனர். இவ் பிரார்த்தனையின் போது உயிர் நீத்தவர்களின் குடும்பங்கள், உலமா சபையினர், கிண்ணியா பொலிஸ் நிலைய பொறுப்பதிகாரி, கிண்ணியா சுகாதார வைத்திய அதிகாரிகள் பொது மக்கள் என பலர் கலந்து கொண்டனர்.

கல்முனையில் திகாமடுல்ல முயற்சியாண்மை வர்த்தக கண்காட்சி



(சர்ஜன் லாயர்)

இளைஞர் மற்றும் கல்முனை உதவி பொலிஸ் அத்தியட்சகர் விளையாட்டுத்துறை அமைச்சின் கல்முனை புத்திக் கல்முனை பொலிஸ் சிறுதொழில் முயற்சி அபிவிருத்தி நிலைய தலைமை பொலிஸ் அதிகாரி பிரிவின் ஏற்பாட்டில் "சுயமாக முன்னேற முனையும் மனிதர்கள்" எனும் நோக்கினை அடிப்படையாக கொண்டு அம்பாறை மாவட்டம் முழுவதும் சிறுதொழில் முயற்சியாளர்களின் திகாமடுல்ல முயற்சியாண்மை வர்த்தக கண்காட்சி இன்று (23) கல்முனை பிரதேச செயலகத்தில் பிரதேச செயலாளர் ஜே.லியாகத் அலி தலைமையில் சிறப்பாக நடைபெற்றது. இந் நிகழ்வில் பிரதம அதிதியாக அம்பாறை மாவட்ட மேலதிக மாவட்ட செயலாளர் வி.ஜெகதீசன் கலந்து கொண்டு சிறப்பித்தார்.

எட்டு மில்லியன் செலவில் சங்கரத்தை சின்னம்மா வித்தியாசாலை புனரமைப்பு



த.சுபேசன்

யாஃசங்கரத்தை வித்தியாசாலையின் புதுப்பிக்கப்பட்ட கட்டிடத்தொகுதி திறப்பு விழா வைபவமும் -வருடாந்த பரிசளிப்பு விழாவும் கடந்த திங்கட்கிழமை இடம்பெற்றது. பாடசாலை அதிபர் ப.சிவலோகநாதன் தலைமையில் இடம்பெற்ற குறித்த நிகழ்வில் பிரதம விருந்தினர்களாக நிதிப் பங்களிப்பாளர்களான பேராசிரியர் திரு.ராஜராஜன், திருமதி அகிலா ராஜராஜன் ஆகியோர் கலந்து கொண்டு புனரமைக்கப்பட்ட வித்தியாசாலைக் கட்டிடத்தை திறந்து வைத்திருந்தனர். அத்துடன் வித்தியாசாலையின் நிறுவநர் சிலையை நிறுவநரின் உறவினரான ஜலிகன் இராஜலதன் திரைநீக்கம் செய்து வைத்திருந்தார். குறித்த பாடசாலைக் கட்டிடமானது பேராசிரியர் ராஜராஜன் குடும்பத்தினரின் 8 மில்லியன் ரூபாய் நிதி ஒதுக்கீட்டில் புனரமைக்கப்பட்டுள்ளமை குறிப்பிடத்தக்கது.

சாய்ந்தமருது கலைஞர்கள் ஒன்றிணைந்து முன்னெடுத்துள்ள சமூக விழிப்புணர்வு குறுந்திரைப்பட வெளியீடு



நூருல் / ஹதா உமர்

சமூகத்தின் பிரச்சினைகளையும், கூடாத பழக்கங்களையும் மக்களுக்கு எடுத்துரைத்து சமூக மாற்றத்தை நோக்கி சாய்ந்தமருது கலைஞர்கள் ஒன்றிணைந்து முன்னெடுத்துள்ள "சமூக விழிப்புணர்வு குறுந்திரைப்படம்" வெள்ளிக்கிழமை (25) மாலை சாய்ந்தமருது அல்-ஜலால் வித்தியாலய மண்டபத்தில் திரையிடப்படவுள்ளது. இளம் இயக்குனர் எஸ்.எம். சாஜித் இயக்கத்தில் டொப் குயின் அட்வர்டைசிங் நிறுவன தயாரிப்பில் பிரபல கலைஞர் அஸ்வான் சக்காப் மொலானாவின் பிரதான நடிப்பில் வெளிவரவுள்ள இந்த நாடகங்கள் முதல் தொழுகை, பணத்திமிரு, பெண்தேவதை, குடிபோதை, வட்டியின் விளை போன்ற சிறிய பகுதிகளாக பிரிக்கப்பட்டு திரையிடப்படவுள்ளது. இத்த நாடகங்களில் பிரபல கலைஞர்களான எம்.எச்.எம். அலிரஜாய், ஜ.ஜாயீர், இயால் ஹஸ்னி, சுல்பிகா செரீப், எம்.ஜ.எம். அக்ரம், ஏ.ஆதம்பாபா, ஜே.முஸ்னத் அஹமட், பாத்திமா அன்ஹா, என்.எம்.அலிகான், எம். அல்தாப் போன்ற பலரும் முக்கிய கதாபாத்திரங்களில் நடித்துள்ளனர். மருதம் கலைக்கூடம் மற்றும் தெரு பசங்க தயாரிப்பு நிறுவனம் போன்றவற்றின் இணைத்தயாரிப்பில் வெளிவரவுள்ள இந்த சமூக விழிப்புணர்வு குறுந்திரைப்பட வெளியீட்டில் சாய்ந்தமருது பிரதேச செயலாளர் எம். எம். ஆஷிக், கிழக்கு மாகாண கலாச்சார உத்தியோகத்தர் ஏ.எல்.எம்.தெளபீக், மாவட்ட கலாச்சார உத்தியோகத்தர் ஆர். எம். ரிம்லான், கிழக்கு மாகாண தகவல் தொழிநுட்ப பேரவை பணிப்பாளர் யு. எல். என். / ஹதா உமர், சாய்ந்தமருது பிரதேச கலாச்சார உத்தியோகத்தர்களான ஏ.எச். சபிக்கா, யுகே.எம். ரிம்லான், அமானா நற்பணிமன்ற தலைவர் ஏ.எல்.ஏ. பரீட், சமூக நல்லிணக்க பேரவை தலைவர் எம். எச்.எம். இப்ராஹிம், கல்முனை மாநகர சபை முன்னாள் உறுப்பினர் சுட்டத்தணி என்.ஏ.அலாம் உட்பட கலைஞர்கள், பிரதேச முக்கிய பிரமுகர்கள் பலரும் கலந்துகொள்ளவுள்ளனர்.

“கல்விக்கு கைகொடுப்போம்”
எல்லாவற்றையும் இழந்து நிற்கும் எமது சமூகத்தை கல்வியால் மட்டுமே கட்டியெழுப்ப முடியும்

அறிவாலயம்
அறக்கட்டளை நம்பிக்கை நிதியம்
இலங்கை.

ஸ்தாபகர் அலையப்போடி நல்லரெத்தினம்

ARIVALAYAM FOUNDATION TRUST
தலைமைக்காரியாலயம்: **பண்டாரியாவெளி, கொக்கட்டிச்சோலை**
arivalayam@hotmail.fr +94 77 068 4555 | Sriram : +94 77 652 0206

தமிழர் வீரத்தை பறைசாற்றும் நடுகல்

பண்டைய சங்க தமிழ் இலக்கியத்தில் உயிர்த் தியாகமும் – வீரவுழிபாடும்



உயிர்த்தியாகமும் வீரவுழிபாடும் :

குறிப்பாக போர்கள் நிகழ்ந்தபோது ஏற்படும் உயிரிழப்புகளே நடுகற்கள் ஏற்படுவதற்கு முக்கியக் காரணம். ஊரினை அழிக்க வந்தவர்களிடமிருந்து ஊரைக் காப்பாற்றியவர்களுக்கும், பெண்கள் மாணம் காத்தவர்களுக்கும், கொடிய விலங்குகளுடன் போரிட்டு உயிர் துறந்தவர்களுக்கும் நடுகற்கள் எழுப்பப்படுகின்றன.

தமிழ் நாட்டில் நடுகல் எடுக்கும் வழக்கம் மிகப் பழங்காலம் முதலே இருந்துள்ளமை, தொல்லியல் ஆய்வுகள் மூலம் தெரிய வந்துள்ளது. மேலும் நடுகற்கள் மக்களால் வணங்கப்பட்டு இறை நிலைக்கு உயர்ந்து ஊர்த் தெய்வங்களாக உருமாறுகின்றன எனவும் அறியப்பட்டுள்ளது.

தமிழ்நாட்டில் நடுகற்கள்:

தமிழ் நாட்டில் சேரன் , சோழன், பாண்டியன் காலத்திலும் நடுகற்கள் எடுக்கப்பட்டுள்ளன. முகத்திலும் மாறிவிடும் விழுப்புண்களைப் பெற்று, வீரத்தோடு முன்னின்று, பொருதுபட்ட வீரர்க்கு, அவர்தம் பீடும் பெயரும் எழுதிய நடுகற்களை நிறுவி, பூவும் புகையும் காட்டி, சிறப்பு செய்தல் வழக்கம். இது நடுகல் வணக்கம் எனப்பட்டது. அக்காலத்து நிறுவப் பெற்று மண்ணில் புதையுண்ட வீர நடுகற்கள் இக்காலத்து கல்வெட்டு ஆராச்சியாளர்களால் வெளிக்கொணரப்பட்டு வருகின்றன.

சேரன் செங்குட்டுவன் கண்ணகிக்கு நடுகல் நட்டுக்கோயில் அமைத்து



பண்டைய இலக்கியங்கள் தெரிவிக்கின்றன.

சங்ககாலத்தில் வீர நடுகல்

சங்கப் பாடல்களிலும், பின்னர் எழுதப்பட்ட நூல்களிலும் நடுகற்கள் பற்றிய தகவல்கள் உள்ளன. தமிழ் நாட்டின் செங்கம், தருமபுரி, தேன்களிக்கோட்டை ஆகியவற்றை அண்டிய பகுதிகளிலேயே பெருமளவில் நடுகற்கள் காணப்படுகின்றன. இப் பகுதிகளில் ஆட்சி செய்த அதியமான் போன்ற அரசர்கள் காலத்தில் நடுகற்கள் எழுப்பப்பட்டு உள்ளது தெரிகின்றது.

தமிழ் மரபில் கிராமப்புறத்தை ஒட்டிய பழந்தெய்வங்கள் நடுகல் ஒட்டியே தோன்றியவை. அத்துடன் பயிர்த் தொழிலுக்கு அடிப்படையாக விளங்குவது நீர். அந்நீரை தேக்கி வைக்க உதவும் ஏரி உடைந்தபோது அதனை பாதுகாப்பதற்காக உயிரை நீத்து சமுதாயக் கடமையாற்றியவருக்கும் நடுகற்கள் உண்டு. தமிழரின் வீரப்பண்பாடான ஜல்லிக்கட்டு எனும் ஏறு

நடுகல் வழிபடும் முறை :

நடுகற்களுக்கு நாள்தோறும் தீபதூபம் காட்டிப் பூசைசெய்யும் வழக்கமும் இருந்தது. இதனை புறநானூறு, சிலப்பதிகாரம், மலைபடுகடாம் முதலிய நூல்கள் குறிப்பிடுகின்றன. நடுகல்லைச் சுற்றிலும் கல் அடுக்கி அதனைப் பதுக்கை ஆக்குவர். இந்த நடுகற்களுக்கு 'வல்லாண் பதுக்கைக் கடவுள்' என்றும் பெயர் உள்ளது. நடுகல்லோடு சேர்த்து மயில் தோகைகளை கட்டுவர். உடுக்கு அடிப்பர். தோப்பி என்னும் கள் வைத்துப் படைப்பர். உயிரினங்களைப் பலியிடுவர். இந்தப் பதுக்கைக் கோயில்கள் வழிப்பாதைகள் கூடுமிடத்தில் அமைக்கப்பட்டிருக்கும். அத்தோடு நடுகல்லுக்கு விடியற்காலையில் நள்ளீராட்டி நெய்விளக்கேற்றிப் படையலைப் படைத்தும் வந்தனர்.

நடுகல் குறித்த நம்பிக்கைகள் :

நடுகல்லை நாள் தோறும் வணங்கினால் விருந்தினர் எதிர்ப்படுவர் என்றும் போரில் கணவனுக்கும் அரசனுக்கும் வெற்றி கிட்டும் என்றும் பெண்களிடையே நம்பிக்கையும் இருந்தது.

நடுகற்களைத் தவறாது வணங்கினால் மழை மிகுதியாகப் பெய்யும். மழை பெய்தலால் கொடுங்கானம் வறட்சி நீங்கிக் குளிரும் மரம் செடிகள் தளிர்ந்துப் பூக்கும் அதனால் வறட்சிமிக்க இக்கொடிய வழியில் வண்டுகள் மிகுதியும் மொய்க்கும் வளம் பெருகும் என்ற நம்பிக்கையும் மக்களிடையே இருந்தது. இதனை புறநானூற்றுப் பாடலடிகள் தெளிவுற உணர்த்துகின்றன.

மாவீரர்களின் வேட்கையும், வீரமும், விடுவகமும் தான் விடுதலைப்போரின் உயிர்பூச்சு. இவர்களது வெற்றிகளின் பின்னால் வேதனைகள், எத்தனையோ வீரமரணங்கள். தமிழ் மண்ணில் கலந்த குருதியின் தியாகமே நாளை அரதாக உருமாறும். இவர்கள் களம் கண்ட கதையை தலைமுறைகளிற்கூடாக காலம் எப்போதும் சொல்லிக் கொண்டிருக்கும். மாவீரர்களின் வீரத்தை பறைசாற்றும் நடுகற்களை வணங்கி வாழ்வோமாக.

ஊங்கரன் விக்கினேஸ்வரா

ஈழப் போரில் உயிரிழந்த மைந்தர்களின் வீரத்தியாகத்தினை வெளிப்படுத்தும் நடுகல் மாவீரர் துயிலும் இல்லங்களில் நிறுவப்பட்டுருந்தன. இன்று அவை சிதைக்கப்பட்டாலும் நடுகல் வரலாறு தமிழர்களின் வாழ்வோடு ஒட்டிப் பிணைந்ததாகும். உலக வரலாற்றில் எங்குமே, எப்பொழுதும் நிகழ்ந்திராத அற்புதமான தியாகங்கள் ஈழ மண்ணில் நிகழ்ந்திருக்கின்றன. மனித ஈகத்தின் உச்சங்களை ஈழ போராட்ட வரலாறு தொட்டு நிற்கிறது. இந்த மகோன்னதமான தியாக வரலாற்றைப் படைத்தவர்கள் மாவீரர்கள். அவர்கள் கண்ட களவுகளுடன் மீளாத துயில் கொள்ளும் கல்லறை மேல் பேரொளியாக அவர்களை அடையாளப் படுத்துவதே இந்த நடுகற்கள் ஆகும்.

தமிழில் நடுகற்கள் 2 ஆயிரத்து 500 ஆண்டுகால வரலாற்றினை உடையவை. தமிழர் வீரத்தை பறைசாற்றும் நடுகற்கள் இறந்தவர்களின் நினைவாக எடுக்கப்படும் நினைவுக்கல் ஆகும். போரில் தன் உயிர் துறந்து தாய் மண்ணுக்காக செய்யும் உயிர் தியாகத்திற்கான அடையாளச் சின்னங்களாக விளங்குகின்ற நடுகற்கள் அல்லது இவற்றை "வீரக் கற்கள்" என்றும் கூறுவர்.

பழந்தமிழ்ப் பண்பாட்டில் நடுகல்:

உலகின் பல பகுதிகளிலும் பெருங்கற்காலம் முதலே இவ்வழக்கம் இருந்து வந்துள்ளது. நினைவுக் கற்கள் எடுக்கும் வழக்கம் ஒரு குறிப்பிட்ட காலப்பகுதிக்கோ, ஒரு பிரதேசத்துக்கோ அல்லது தனிப்பட்ட பண்பாட்டைச் சேர்ந்தவர்களுக்கோ உரிய வழக்கம் அல்ல. போரில் பங்கு பெற்று உயிர்த்துறந்த வீரனுக்கு நடுகல் எடுத்து அவன் வீரத்தினை போற்றி அவனை இறை நிலைக்கு உயர்த்துவது பழந்தமிழரின் உயர்ந்த வீரப்பண்பாடு. நடுகற்களில் பொறிக்கப்படும் செய்திகள் வரலாற்று முக்கியத்துவம் வாய்ந்தவை. வீரம் பொறிக்கப்பட்ட நடுகற்களும், உயர்ந்த தமிழ் பண்பை உலகிற்கு எடுத்துக்காட்டுகின்றன.

தமிழ் மக்களின் அறிவு, ஆற்றல், பண்பு, கொடை, வீரசுவர்க்கம் என பல பண்பாட்டுக் கூறுகள் நடுகற்களின் வழி பழந்தமிழ்ப் பண்பாட்டை எடுத்துக் கூறுகின்றன. நடுகற்கள் பிற்காலங்களில் கோவில்களாகவும், தூண்களாகவும், வழிபாட்டுச் சின்னங்களாகவும், சுவைதாங்கி கற்களாகவும் உருமாற்றம் பெறுகின்றன. நடுகற்கள் வீரன்

குலதெய்வமாக மாற்றப்பட்டு நாட்டார் தெய்வநிலைக்கு உயர்கின்றன. ஹபோரில் மடிந்த வீரர்களுக்காக எடுக்கப்படும் நினைவுக் கற்களை மக்கள் வணங்கி வந்தமை பற்றியும் பண்டைக்கால இலக்கியங்களில் சிறப்பித்துக் கூறப்பட்டுள்ளன.

பண்டைய இலக்கியத்தில் நடுகல் :

தமிழ் இலக்கியங்கள் சொல்லும் பல உயிர்த்தியாகங்கள் நடுகற்களாக நமக்கு காணக்கிடைக்கின்றன.



திருக்குறளில், குறள் எண் 400-ல் மாடு என்ற சொல் செல்வம் என்று சுட்டப்படுகிறது. பசு, எருமை, ஆடு ஆகிய மூன்று விலங்குகளைக் குறிக்க தொறு என்ற சொல்லை நம் முன்னோர் கையாண்டுள்ளனர். போரில் உயிரிழந்த வீரர்களுக்கு மட்டும் நடுகல் எழுப்பப்படுவதில்லை.

போரில் இறந்தால் அவ்வீரர்களுக்கு நடுகல் நட்டு வணங்கி வழிபட்டனர். சங்க இலக்கியங்களில் கூறப்பட்டுள்ள நடுகல் பற்றிய செய்திகள் அனைத்தும் போரில் வீரமரணம் அடைந்த ஆடவர்களின் நினைவைப் போற்றி வணங்குவதற்காக நடப்பட்ட கற்களைப் பற்றியதாகவே உள்ளன

நடுகற்களில் பழங்கால சமூகநிலை, பண்பாடு, மொழி, நம்பிக்கைகள், பழக்கவழக்கங்கள், உயிர்த்தியாகம், வழிபாடு போன்ற உட்கூறுகள் காணப்படுகின்றன. தென்னிந்தியாவில்தான் நடுகற்கள் பெருமளவில் கிடைக்கின்றன. அதிலும் குறிப்பாக தமிழகத்தில் நடுகற்கள் வரலாற்றுப் பெருமையும் தொன்மையும் உடையன.

வழிபாடு நிகழ்த்த ஏற்பாடு செய்தனைச் சிலப்பதிகாரம் கூறுகிறது. பெண்களுக்கு நடுகல் நடப்பட்ட செய்தி சங்க இலக்கியங்களில் காணப்படவில்லை. நடுகல் தெய்வமாக வணங்கப்பட்டதை

தழுவுதலின் போது உயிர்த்த வீரனுக்கும் நடுகற்கள் எழுப்பப்பட்டுள்ளது. இன்றும் ஜல்லிக்கட்டில் உயிரிழந்த வீர மைந்தர்களுக்கும் தமிழரின் வீரத்தியாகத்தினை வெளிப்படுத்தும் நடுகல் அமைக்கப்பட்டு வருகின்றன.



அனைத்து விடயங்களும் மக்களுக்காகவே!